

## Ayẹyẹ ojo ibi Anabi kosi ninu Ẹsin Islam

الاحتفال بمولد نبينا محمد - صلى الله عليه وسلم - ليس من الإسلام

< Yorùbá - يوربا >



Dr. Mubarak Zakariya Al-Imam

الدكتور مبارك زكرياء الإمام



Atunyẹwo: Rafiu Adisa Bello

مراجعة: رفيع أديسا بلو

## Ayeye ojo ibi Anabi kosi ninu Eṣin Islam



Ni deede asiko ti a wa yi (Osu keta oju orun ti a mo si Rabiul-awwal) ni ododun, o ti gbajumo wipe awon kan ninu Musulumi maa n se ayajo ojo ibi Anabi Muhammad [Ike ati oḷa Oḷohun ki o maa ba a], pelu erongba wipe awon n fi eleyi se ijosin fun Oḷohun, ati lati se afihan ife awon fun Anabi wa Muhammad, ati beṣeṣe lo ninu awon erongba ti o mu won maa se ojo ibi Anabi.

Nje gbogbo awon nkan wonyi to fun wa gege bii eri ti a le gbe ara le lati maa se ayeye ojo ibi Anabi Muhammad bi?

Idahun si ibere yi ni wipe: awon nkan wonyi ko to gege bii arojare ti a fi le maa se ojo ibi Anabi, fun awon idi Pataki ti a fe mu wa yi:

Alakoko : Eṣin Islam je eṣin ti o wa lati odo Oḷohun, kii se eṣin ti awon eniyan kan fi ogbon ori ati oye won gbe kale, idi niyi ti o fi je wipe eṣin naa ko ni abuku tabi adinku rara, Oḷohun naa si ti jeri beṣe wipe odidi eṣin ti o pe ni Oun fi ran Anabi wa Muhammad [Ike ati oḷa Oḷohun ki o maa ba a] si aye, gege bi o se wa ninu Alukurani wipe:

{الْيَوْمَ أَكْمَلْتُ لَكُمْ دِينَكُمْ وَأَمَّمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا} [سورة المائدة: 3]

Itumo: (Ni ojo oni yi – ojo Arafa- Emi Oḷohun ti se eṣin yin ni pipe fun yin, Mo si ti pari idera mi fun yin ati wipe Mo yonu si Islam ni eṣin fun yin) [Suuratu maaida: 3].

Nigbati Aaya Alukurani yi so kale, awon iseṣe kan seṣe pelu re, ti o ye ki a ronu si, Anabi wa Muhammad [Ike ati oḷa Oḷohun ki o maa ba a] n fi Oḷohun se eṣe wipe oun ti je gbgbo ise ti Oḷohun fi ran oun si ara aye, Anabi n so ni aaye naa wipe: {Ire Oḷohun je eṣe fun mi}, ti gbogbo awon ti won wa ni aaye naa si n so pe : Beṣe, o ti je ise naa de opin gege bi Oḷohun se fi ran o). (Saheehul bukhariy).

Oun ti a fe ki o ye wa ni wipe gbogbo oun ti Olohun n fe ki a fi se ijosin fun Oun ni O ti se alaye re si inu Alukurani Alaponle fun Anabi wa muhammad.

Awon nkan wonyi naa si ni awon Musulumi ti won ti siwaju fi sin Olohun. Kosi enikan ninu awon omoleyin Anabi wa Muhammad ti o se ojo ibi Anabi, boya ni oju aye Anabi tabi leyin ti o ku tan.

Fun idi eyi, ayeye ojo ibi Anabi (maolidi) ko si ninu esin Islam. Sugbon ti a ba gba wipe o wa ninu Islam, itumọ re ni wipe esin awon omoleyin Anabi (sahabe) –Abu bakr, Umar, Usman, Aliy- ati gbogbo awon ti o wa leyin won, esin won ko pe ni, esin ti awa n se ni ode oni ni o pe perepere nitori pe awa n se ayeye ojo ibi Anabi (maolidi) ti awon ko se!!!

Ohun ti o daju ni wipe kosi Musulumi ti o le so eleyi, ti o ba wa ri be, a je wipe awa ni a mu ohun ti ko si ni ara esin wo inu esin.

Eleekeji: Awon Yahuudi ilu madinah n so fun awon Musulumi wipe: "Ti o ba je wipe awa yahuudi ni Olohun so aaya yi – eyi ti a toka si siwaju - fungege bi O ti so kale fun eyin Musulumi, awa yoo ya ojo naa si oto ni gege bi ojo odun". Oun ti o mu won so be ni wipe aaya ti a toka si naa je eri wipe kosi nkan ti Olohun N fe ninu ijosin ni odo Musulumi ti ko si alaye re ninu Alukurani, kii se pe a o maa se wahala lati ronu sii tabi lati jiroro lori re. Idi niyi ti won fi ri wipe o to ki awon mu ojo naa ni ojo odun. A o si rii wipe awon Yahudi gan an gba wipe esin Islam esin ti Olohun ti pari alaye lori re ni. Nitorinaa ohunkohun ti ko ba si ninu Alukurani, ti Anabi wa Muhammad ko si mu wa fun wa ninu oro esin, nkan naa kii se ara esin Islam rara, Olohun so pe:

{ وَمَا آتَاكُمْ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا } [سورة الحشر: 7].

Itumọ: (Atipe ohunkohun ti Ojise naa ba mu wa fun yin ki e gba a, ohunkohun ti o ba si ko fun yin ki e jinna si i) [Suuratul Hashri: 7].

Fun idi eyi, sise ayeye ojo ibi Anabi (maolidi) kiise ara esin Islam, nitoripe ko si ninu Alukurani, Anabi wa Muhammad ko si so nipa

rẹ, eyi ni o n jẹ ki a mọ wipe kosi ninu ẹsin Islam rara, ti o ba jẹ ara ẹsin ni Anabi wa yoo ti se alaye rẹ fun wa.

Sugbọn ti a ba gba wipe o wa ninu ẹsin, ti Anabi ko se alaye fun ara aye itumọ rẹ ni wipe Anabi ko jẹ ise ti Ọlọhun ran an de ibi ti o yẹ, ti a ba wa gba wipe ko jẹ ise Ọlọhun de ibi ti o yẹ eleyi tumọ si wipe o se ijamba nibi isẹ naa ti Ọlọhun fi ran an si ara aye. Imam Malik [Ki Ọlọhun kẹ e] sọ ninu ọrọ rẹ wipe: (Ẹniti o ba mu nkan tuntun kan wa si inu Islam, ti o lero wipe nkan naa dara ninu ẹsin, ẹni bẹẹ ti gba wipe Anabi wa muhammad ko jẹ isẹ Ọlọhun bi o se yẹ).

O damiloju wipe kosi Musulumi ti o le sọ eleyi, ti o ba ri bẹẹ; ajẹwipe Anabi wa jẹ isẹ Ọlọhun bi o se tọ ati bi o se yẹ, sugbọn ọrọ maoludi ko lẹto ninu ẹsin, idi niyi ti Anabi ko fi se e, ti ko si sọ fun wa wipe ki a se e.

Fun apẹrẹ: ọrọ aslatu, ọrọ kiki Anabi [Ikẹ ati ọla Ọlọhun ki o maa ba a], mejeeji ni o kan Anabi, ti Ọlọhun si pa asẹ wipe ki awa Musulumi se e, a o rii wipe Anabi se alaye mejeeji yi bi a o se se wọn, sugbọn nitoripe ọrọ maoludi ko si ninu ẹsin idi niyi ti Ọlọhun ati Anabi ko fi pa wa ni ase ki a se e.

Eleeketa: Ayẹyẹ ọjọ ibi Anabi (maolidi) kiise ara ẹsin islam; nitoripe ko si akọsilẹ wipe ẹnikan se ọjọ ibi anabi ninu awọn ti gbogbo Musulumi gba fun gẹgẹ bi asiwaju ati ẹni ti o se ẹsin de ogongo, ti Ọlọhun si ti fun wọn ni iwe ẹri lati ile aye wipe wọn yoo wọ ọgba idera (Alujanna), gẹgẹ bii Abubakr, Umar, Usman, Aliy, ati awọn ti o wa ni ẹyin wọn. Bẹẹni awọn asiwaju ẹsin (Imaamu) merrin ti a gba fun, gẹgẹ bii Imam Abu Haniifa, Imam Malik, Imam Shafi', Imam Ahmad bin Hanbal. Ti o ba wa ri bayi, o ye ki a mọ wipe ẹsin tuntun ni maolidi jẹ, kii se ẹsin ti Ọlọhun ran Anabi wa Muhammad [Ikẹ ati ọla Ọlọhun ki o maa ba a].

Eleekerin: Kii se maoludi Anabi ni ọna ti Anabi n fẹ ki a fi se afihan ifẹ ti awa Musulumi ni si oun, tabi amin wipe ohun se pataki ni ọdọ wa. Ọna ti Anabi la silẹ fun wa lati se afihan ifẹ ti a ni si ohun ni wipe ki a tẹle ilana rẹ, ẹsin rẹ, iwa rẹ ati ohun ti o muwa fun wa ninu Alukurani ati sunna, gẹgẹ bi Ọlọhun se sọ pe:

{ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ } [سورة آل عمران: 31].

Itumo: (Ire Anabi so fun won wipe: Ti o ba je wipe eyin n feran Olohun; ki e maa tele emi Anabi, Olohun yoo maa feran yin).

Eleekarun: Anabi ti se ikilo fun wa pupo ki o to jade laye wipe ohun ti Olohun n fe ki a fi se ijosin fun Oun ti yoo si beere lowo wa ni orun oun ti se alaye gbogbo re fun wa patapata, ki a sora ki a si jinna si adadasile. Ohun ti o nje adadasile si ni ki a mu ohun ti ko si ninu esin tele, ki a mu u wo inu esin, gege bii sise ayeye ojo ibi Anabi (maolidi).

Ojise Olohun [Ike ati olo Olohun ki o maa ba a] so wipe:

{من أحدث في أمرنا هذا ما ليس منه فهو رد} (متفق عليه).

Itumo: (Enikeni ti o ba da nkankan silo ninu esin wa yi, ti kosi nibe tele, Olohun ko ni gba nkan naa ni owo re) [Bukhari ati Muslim].

Nitorina, eyin Musulumi, e je ki a tele ikilo Anabi yi nitoripe ise asedanu ni fun eniti o ba se ohun ti ko ba si ninu esin.

Eleekafa: Eyikeyi ijosin ti ko ba si ase Olohun ati Anabi nibe ona anu ni irufe ijosin naa ti yoo si se okunfa ibinu Olohun. Ojise Olohun [Ike ati olo Olohun ki o maa ba a] so wipe:

{وإياكم ومحدثات الأمور, فإن كل محدثة بدعة وكل بدعة ضلالة} رواه أبو داود.

Itumo: (E sora fun mimu awon nkan ti kosi ninu esin tele wo inu esin, nitoripe irufe awon nkan wonyi adadasile ni won je, gbogbo adadasile naa si je isina) [Abu Dauud].

Fun idi eyi, eyin omoo iya mi ninu Islam, e je ki a jawo nibi awon nkan wonyi, ki a si duro ti ilana (sunna) Anabi wa Muhammad, ki a ma je alatako fun esin ati ofin ati ilana ti o fi silo fun wa, ki a ma baa di eniti Olohun yoo binu si gege bi O ti so wipe:

{ وَمَنْ يُشَاقِقِ الرَّسُولَ مِنْ بَعْدِ مَا بُيِّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ }

جَهَنَّمَ وَسَاءَتْ مَصِيرًا ﴿١١٥﴾ [سورة النساء: 115].

Itumo: (Eṣin ti o ba ko eyin si oju ọna Anabi, leyin ti o ti mo ọna, ti o wa tele oju ọna awon ti won kii se onigbagbo ododo, Awa Olohun yoo yo owo ninu oro re, A o si fi si inu ina jahanama, eyi ti o buru julọ ni ibudarisin) [Suuratu Nisaai: 115].

Ki Olohun see ni iroran fun wa lati maa tele suna Anabi, ki a si le jinna si awon ohun ti Anabi ko se ninu esin.